



Minuti tal-laqgħa numru tlieta (3), tal-Kunsill Lokali tar-Rabat (KLR), li nżammet nhar l-Erbgħa, 7 ta' Awwissu, 2024 fis-6.35pm, fil-Bini Amministrattivi tal-Kunsill, 34, Triq Inguanez, ir-Rabat.

Preżenti:

Sur Sandro Craus	Sindku
Sur Matthew Chetcuti	Viċi Sindku
Sa Charmaine Balzan	Kunsillier
Sa Graziella Brincat	Kunsillier
Sur Terence Sant	Kunsillier
Sur Nazju Cassar	Kunsillier
Sur Rudolph Grima	Kunsillier
Sur Paul Grech	Kunsillier
Sur Anthony Bonello	Segretarju Ezekuttiv (SE)

Skuzat: Sur Norbert Grech Kunsillier

03.01	<b>Talba u Qari tal-ittri ta' apoloġija</b> Is-Sindku, is-Sur Sandro Craus ippresjeda l-laqgħa u qal it-talba. Qabel il-laqgħa il-Kunsill iltqa' mal-organizzaturi tar-Rabat <i>Grand Prix</i> filwaqt li s-Sindku qal li s-Sur Norbert Grech ma setgħax ikun magħna għax jinsab barra minn pajjiżna. Ittri ta' apoloġija ma kienx hemm.	Apoloġiji u presedenza
03.02	<b>Approvazzjoni tal-Minuti tas-Seduta preċedenti</b> Il-minuti tas-seduta preċedenti kienu approvati unanimament u ffirmati wara li sarulhom xi korrezzjonijiet kif jidhru fuq il-kopja originali qabel din il-laqgħa mill-kunsillieri u wara li kienu proposti mis-Sur Paul Grech u ssekondati mis-Sur Terrence Sant.	Minuti
03.03	<b>Knis ta' toroq urbani</b> Is-SE spjega illi l-kuntratt eżistenti għalaq. Lill-A83 Ltd tajnih estenzjoni sal-aħħar ta' Awwissu 2024. Is-Sur Rudolph Grima qal illi f'daqqa waħda reġa' hawn il-hmieg fir-Rabat filwaqt li s-Sur Nazju Cassar ipprezenta skeda tal-knis kif għandha toħroġ fil-kuntratt il-ġdid (b'sitt kenniesa) sakemm mhux se niddeċiedu li s-servizz jagħtuhulna mid-Dipartiment tal-Indafa Pubblika. Is-Sindku, is-Sur Sandro Craus informa lill-kunsillieri 'lli matul il-jiem li għaddew hsilna l-Pjazza tal-Parroċċa, Pjazza San Katald, Triq Santu Wistin u Triq San Pawl. Is-Sur Terence Sant talab li jitwahnlu <i>dog bins</i> fi Triq Għar Barka, Triq Gheriexem u s-Saqqajja. Issemmiet mis-Sa Charmaine Balzan il-htiega li titwahnli makna tal-BCRS għewwa l-Bahrija filwaqt li bhala konkluzjoni is-Sindku, is-Sur Sandro Craus qal illi l-appuntament li qed nistenuw mid-Dipartiment tal-Indafa Pubblika hu mistenni li jsir il-ġimgħa d-dieħla għax kien gie pospost kemm-il darba.	Knis ta' toroq
03.04	<b>Jum ir-Rabat 2024</b>	Gieh ir-Rabat 2024

	<p>Kien deċiż li jiġi magħżul l-orħos offerent tal-kiri tas-siġġijiet u tas-sound u d-dwal minn fuq l-iskeda tal-ordni tax-xogħlijiet u xiri numru 79 li kienet approvata b'vot unanimu. Kien deċiż illi jiġi magħżul l-orħos offerent tal-catering iżda biss bi tliet <i>waiters</i> u mhux kif qed jipproponu xi wħud minnhom. Kien deċiż illi Ġieħ ir-Rabat jingħata lil Fr Gerald Bonello MSSP u kemm-il darba dan ikun imsiefer, jingħata lis-Sur Reno Bugeja (ġurnalist). Kienu msemmija wkoll is-Sinjuri Carmel Busuttil li lagħab għar-Rabat diversi partiti tal-futbol u lil Toni Micallef (tal-Bank tad-Demm).</p> <p>Se jingħataw premju ta' rikonoxximent lil qraba tas-Sa Leanne Schembri (illum nieqsa) li kienet scout leader u lis-Sur Isom Borg li hu sportiv u li għadu kemm hareġ mill-Isptar.</p>	
03.05	<p><b>Il-Migrazzjoni tal-Kunsill għal 8, Triq l-Isptar</b> Is-Sindku, is-Sur Sandro Craus qal illi għad fadal xi xogħol xi jsir fil-post 8 Triq l-Isptar f'dan li jirrigwardja l-<i>commissioning</i> tal-<i>lift</i>, l-għamara li intaġħzlet il-bieraħ mingħand il-Luxonas li se tkun koperta bit-tender tal-istess binja peress li dan kien hareġ bl-għamara b'kollox. Għad fadal is-CCTV's u l-PABX u t-telefon sets x'jiġu installati.</p>	Muniċipju
03.06	<p><b>Vizita f'Solarino u fil-Bulgrija (Cerv)</b> Is-Sindku, is-Sur Sandro Craus tkellem fuq l-istedina li sartilna mis-Sindku ta' Solarino is-Sur Giuseppe Germano biex nitilgħu fi żmien il-festa u biex nibdew gemellaġġ magħhom. Għaldaqstant kemm hu kif ukoll is-Segretarju Ezekuttiv fi tmiem il-ġimgħa kienu ġewwa Solarino filwaqt li dawn se jirreċiprokaw il-vizita billi jiġu hawn Malta nhar l-20, 21 u 22 ta' Settembru 2024 bil-possibilità li jsir dan il-gemellaġġ u wara li nitkellmu mal-kumitat tal-festa ta' San Pawl. Hu propju San Pawl li jgħaqqad liż-żewġ irħula. Dwar il-programm CERV l-Ispjanjoli qatgħu it-ticket tal-ajru u dawk tal-lukanda tas-SE filwaqt li l-programm isegwi billi f'Diċembru, 2024 huma jiġu Malta.</p>	Solarino u l-Bulgarija
03.06	<p><b>Inċident b'vettura fuq bollards fi Triq G A Bonelli</b> Ma kienx diskuss.</p>	Inċident
03.07	<p><b>Talba mil-Parroċċa ta' San Pawl għal Rinovar tal-'mahzen tas-siġġijiet'</b> Din it-talba intlaqgħet mil-KLR unanimament biex ikun finanzjat mil-Fond għall-Iżvilupp tal-Awtorità tal-Ippjanar (ex Urban Improvement Fund) stante illi l-KLR kien diġa' approva finanzjament simili għar-restawr tal-Knisja tal-Kunċizzjoni u dak tal-Kappella ta' Duna.</p>	Mahzen tas-siġġijiet
03.08	<p><b>Approvazzjoni tal-hruġ ta' Tender tal-Latrina tal-Bahrija (Stima ta' €56,143.16)</b> Is-Sindku, is-Sur Sandro Craus tkellem dwar ix-xogħlijiet tal-iskema tal-latrini awtomatiċi li se tkun implimentata fil-Bahrija. S'issa inqala' l-madam, saret ir-rampa u twessgħu il-bibien. Ma kienx deċiż li toħroġ it-tender u l-kuntratt se jinqasam biċċiet u se jinġiebu tliet stimi. Se jsir ix-xogħol tat-twessiegħ tal-bibien, tar-rampa u l-plumbing biex imbgħad isir il-madam.</p>	Latrina Awtomatika fil-Bahrija
03.09	<p><b>Skeda tal-Pagamenti (361) u dik tax-xiri u servizzi (79)</b> L-iskeda tal-pagamenti numru 361 kif ukoll dik tax-xiri u s-servizzi kienu approvati b'vot unanimu.</p>	SOP361 u skeda 79
03.10	<p><b>Data u hin tal-laqgħa tal-Kunsill Lokali tar-Rabat li jmiss</b> Il-laqgħa li jmiss se tinzamm nhar il-18.9.24 fis-6.00pm filwaqt li din il-laqgħa intemmet fid-20.45pm.</p>	Aġġornament

03.11.01	<p><b>Punti Ohra</b></p> <p>Issemmiet il-barriera tat-Tlata f'Santa Katerina u kif din għandha digà diversi <i>enforcement notices</i> u l-Awtorità tal-Ippjanar mhix tinforza dan kollu bir-riżultat illi din il-barriera issa saret muntanja terrapien. Kien hemm diversi proposti: bħall-petizzjoni (on-line), inqabbdu avukat, nitolbu kopja tal-permess, niltaqgħu mal-ufficjali tal-Awtorità tal-Ippjanar u saħansitra nikbtu kontra dan kollu. Dawn kollha jistgħu isiru.</p>	Barriera tat-Tlata
03.11.02	<p>Kien hemm diskussjoni dwar Triq Gorg Borg Olivier. Dwar din is-sitwazzjoni tkellmu bosta kunsillieri u kien deċiż illi niltaqgħu ma' <i>Transport Malta</i> anke saħansitra dwar il-bżonn ta' klarifika fuq it-tabelli preżenti li ma jhallux vetturi goffi jgħaddu. Dan għaliex is-Sindku, is-Sur Sandro Craus qal li l-<i>wording</i> fuq it-tabelli qed jipperplessa lill-pulizija u mhux joħorġu ċitazzjonijiet. Hemm min qal illi anke <i>'for residents only'</i> għandha saħansitra titneħħa minn fuq it-tabella. Intant is-Sur Rudolph Grima qal li se jagħmel mozzjoni dwar Triq Gorg Borg Olivier għaliex hemm ħafna nies li qed jagħmlulu il-ħsara fuq is-mezzi soċjali filwaqt li s-Sindku, is-Sur Sandro Craus qal li mhux se nħallu lil min jintimida lill-kunsillieri fid-doveri tagħhom.</p>	Triq Gorg Borg Olivier
03.11.03	<p>Dwar il-problema li hemm bl-ingombri tal-irħam skjerat f'Bieb ir-Ruwa, intqal illi dan jinhtieg li jneħħi kollox mit-triq għaliex hu ta' periklu. Għaldaqstant, l-ewwel pass se jkun illi ninfurmaw ufficjalment il-Pulizija tal-Komunità kif ukoll lill-Awtorità tal-Ippjanar biex jiehdu l-passi li jidhrilhom xierqa.</p>	Irħam fi Triq Bieb ir-Ruwa
03.11.04	<p>Dwar il-problema tar-rampa fil-Ġnien Bir Iljun, se nkunu qed niddiskutu mal-Perit tal-<i>Public Works</i> biex naraw jekk tistax titbaxxa – cioe' titwitta' biex ma tibqax wieqfa.</p>	Rampa fi Ġnien Bir Iljun
03.11.05	<p>Is-Sa Charmaine Balzan tkellmet dwar ħarġa li se tkun organizzata għat-tfal fl-Esplora. Minn għada jista' jitla l-<i>poster</i> biex din tkun promossa.</p>	Harġa fl-Esplora
03.11.06	<p>Is-Sur Nazju Cassar ippropona li tinkesa parti fil-Kunċizzjoni bil-cold asphalt. Hu ressaq stima ta' €3,100 u din għaddiet unanimament.</p>	Kisi ta' triq fil-Kunċizzjoni
03.11.07	<p>Is-Sur Nazju Cassar ippropona :</p> <p>Tranġar ta' bankini fi:</p> <p>Triq Francesco Azopardi Triq tal-Virtù Triq Godwin Ganado Triq Pietru Caxaru Triq il-Buskett (biex issir bil-lava) Belveder ta' wara l-Kastell tal-Virtù - issir zewg filati bricks u kurduna tal-lava biex jithawwlu s-siġar, tliet bankijiet u zewg litter bins.</p> <p>Ħajt tas-Sejjiġġ fi Triq Fra Ludovico Savoye</p> <p>Triq bit-Tarmac: Triq Fra Ludovico Savoye</p> <p>Bdil ta' Kurduna Triq Carlo Flamigo, Tal-Virtù</p> <p>Fence bil-poles biex jikbru miegħu ix-xtieli: Triq Godwin Ganado</p>	

	<p>Tindif u trangar:          Triq il-Buskett fin-Nizla biex issir filata u jithawwlu fjuri</p> <p>Biex jinħareġ it-tender tal-qtuġh tal-ħaxix ħażin</p>	
03.11.08	<p>Is-Sindku, is-Sur Sandro Craus qal li kellu talba dwar tigrġiet taż-żwiemel fi Triq it-Tigrġja. Hawn il-KLR irrifjuta din it-talba peress li bħal issa it-temperaturi huma għoljin u dawn it-tigrġiet mhux se jsiru bil-lejl.</p>	<p>Tigrġiet taż-Żwiemel.</p>

(**IFFIRMATA**)  
 Magħmula minn Anthony Bonello  
 Segretarju Ezekuttiv

u approvati lllum 18.9.24 minn

(**IFFIRMATA**)  
 Sandro Craus  
 Sindku

---

Kunsill Lokali tar-Rabat; 30, Triq Inguanez, ir-Rabat; Tel: 21455000; E-mail: rabat.malta.lc@gov.mt;